


उर्स में रेलवे स्टेशन के चप्पे-चप्पे पर रेलवे सुरक्षा बल की नजर

सुरक्षा एजेंसियां जैसे आईबी, सीआईडी, स्पेशल टीमें से लगातार समन्वय

अजमेर, (कास)। उत्तर-पश्चिम रेलवे सुरक्षा बल अजमेर मंडल द्वारा ख्वाजा मोइनुद्दीन हसन चिश्ती की दरगाह के 813वें उर्स के मद्देनजर रेलवे स्टेशन अजमेर की सुरक्षा व्यवस्था के माकूल इंतजाम किये गये हैं। रेलवे स्टेशन पर रेलवे सुरक्षा बल थाना अजमेर द्वारा 260 अधिकारी, स्टाफ को तैनाती की गई है। पूरे अजमेर स्टेशन पर निगरानी के लिए 123 सीसीटीवी कैमरे स्थापित हैं तथा दौरा एवं मदार स्टेशनों पर भी 15-15 कैमरे स्थापित किये गये हैं, जिससे संदिग्ध व्यक्तियों की गतिविधियों पर सूक्ष्म निगरानी की जा रही है।



उत्तर-पश्चिम रेलवे सुरक्षा बल अजमेर मंडल द्वारा रेलवे स्टेशन अजमेर की सुरक्षा व्यवस्था के माकूल इंतजाम किये गये हैं।

भोज को जागरूक करने के लगातार वाणिज्य विभाग से समन्वय कर पीए सिस्टम के माध्यम से अनाउन्समेंट

करवाया जा रहा है तथा लाउड स्पीकर के माध्यम से भी यात्रियों को चलती गाड़ी में नहीं चढ़ने व

उतरने तथा अनजान व्यक्तियों से खाने-पीने की चीजें नहीं लेने तथा अपने सामान व बच्चों का ध्यान

रखने के लिए जागरूक किया जा रहा है। रेलवे सुरक्षा बल द्वारा आपातकालीन परिस्थितियों से निपटने के लिये हथियारबंद टीम गठित की गई है, रेलवे सुरक्षा बल इंटेल्जेंस शाखा के द्वारा लगातार नजर रखी जा रही है।

जानकारी के अनुसार अजमेर स्टेशन पर समय-समय पर रेलवे सुरक्षा बल व जोआरपी द्वारा संयुक्त रूप से जनजागरूक एवं चैकिंग अभियान चलाकर अवैध वप से प्रवेश करने वाले के विरुद्ध कार्यवाही कर रेल परिसर से बाहर किया जाता है, सुरक्षा के मद्देनजर उच्चधिकारियों द्वारा स्टेशन पर विजिट सुरक्षा व्यवस्थाओं का जायजा लिया गया है। रेलवे सुरक्षा बल द्वारा केन्द्र व राज्य की विभिन्न सुरक्षा एजेंसियों जैसे आईबी, सीआईडी, स्पेशल टीमें से लगातार समन्वय करते हुए स्टेशन गतिविधियों पर लगातार निगरानी की जा रही है।

36 साल पुराने हत्या के मामले में फरार आरोपी गिरफ्तार


वर्ष 1988 में दर्ज हत्या के मामले में फरार चल रहा था बुजुर्ग आरोपी

डीडवाना, (निर्स)। डीडवाना पुलिस ने 36 साल पुराने हत्या के एक मामले में बड़ी कार्रवाई करते हुए फरार चल रहे एक बुजुर्ग आरोपी को गिरफ्तार करने में सफलता हासिल की है। थानाधिकारी राजेंद्र सिंह कर्मांडो के अनुसार वर्ष 1988 में दर्ज हत्या

■ आरोपी को न्यायालय से आजीवन कारावास की सजा मिली थी

के एक मामले में आरोपी मुस्ताक खान चाँडित था। इस मामले को लेकर मुस्ताक खान पिछले लंबे समय से फरार चल रहा था। हालांकि हत्या के मामले में मुस्ताक खान को न्यायालय ने आजीवन कारावास की सजा सुनाई थी।

जिस पर आरोपी ने जोधपुर हाईकोर्ट में अपील दायर कर रखी थी, पिछले दिनों अपील खारिज होने पर एडीजे कोर्ट नागौर ने आरोपी बुजुर्ग मुस्ताक खान के खिलाफ गिरफ्तारी



डीडवाना पुलिस ने फरार चल रहे बुजुर्ग आरोपी को गिरफ्तार किया।

वारंट जारी कर दिया। इसके बाद पुलिस की और गत दिवस उसे सरदारपुरा गांव ने टीम बनाकर आरोपी बुजुर्ग की तलाश से गिरफ्तार कर लिया।

पश्चिम राजस्थान हस्तशिल्प मेले से उद्यमियों को लाभ होगा : शेखावत

जोधपुर, (कास)। केंद्रीय संस्कृति एवं पर्यटन मंत्री गजेंद्र सिंह शेखावत ने कहा कि इस बार एक नए कलेवर में हस्तशिल्प उत्सव होने वाला है। इस बार के आयोजन में भी हर वर्ष की भांति देश के लगभग 20 प्रांतों के अलग-अलग हस्तशिल्प उत्पादक उपस्थित होंगे। यह केवल एक मेला नहीं है, अपितु बिजनेस टू बिजनेस और बिजनेस टू कंज्यूमर, उन दोनों के बीच में एक रिश्ते कायम करने का प्लेटफार्म है। प्रकाशों से बातचीत में

शेखावत ने कहा कि जोधपुर हस्तशिल्प उत्सव विगत 34 साल से अनवरत शहर में उद्योग, हस्तशिल्प और व्यापार की एक प्रमुख धुरी के रूप में बनाकर उभरा है। भैरोंसिंह शेखावत जब मुख्यमंत्री थे, उस काल में जोधपुर के उद्यमियों ने यह अनूठा प्रयास प्रारंभ किया था। 34 साल की यात्रा पूरी करते हुए यह नेशनल फेस्टिवल के रूप में उभरा है। केंद्रीय मंत्री ने कहा कि उद्योग और हस्तशिल्प से जुड़े हुए विभिन्न विषयों टैक्स, नई

संभावनाएं, नए वित्तीय मॉडल, उद्यमियों की समस्याओं, सरकार की योजनाओं और उद्यमियों की आवश्यकता को लेकर कॉन्फ्रेंस का आयोजन किया जाता है। इन कॉन्फ्रेंस से जोधपुर और मारवाड़ के उद्यमियों को बहुत सारा लाभ होता है। हस्तशिल्प उत्सव एक नए कलेवर में जोधपुर में होने वाला है।

प्रयागराज में होने जा रहे महाकुंभ के कपाल पर शेखावत ने कहा कि यह देश ही नहीं, दुनिया का सबसे बड़ा

आयोजन होगा। 45 दिन के महाकुंभ के समय 45 करोड़ लोग इसके साक्षी बनेंगे। भारत के विराट रूप का दर्शन यहां होगा। प्रधानमंत्री नरेंद्र मोदी ने इस बार दिल्व-भल्लू-डिजिटल महाकुंभ की संकल्पना की है। महाकुंभ में आने वाले लोगों को एक दिल्व अनुभव प्राप्त हो, इसके लिए उत्तर प्रदेश के मुख्यमंत्री योगी आदित्यनाथ और प्रधानमंत्री के नेतृत्व में कार्य हो रहे हैं। इस बार का महाकुंभ अकल्पनीय होने वाला है।

मानपुरा माचेड़ी, (निर्स)। दिल्ली-अजमेर एक्सप्रेस हाइवे की सर्विस लेन पर बिलौची पेट्रोल पंप के पास शनिवार अलसुबह एक खड़े कन्टेनर में शॉर्ट सर्किट होने से आग लग गई। आग केबिन के निचले हिस्से में लगी। आग की लपटें देख कर लोगों ने केबिन में सो रहे चालक को जगाया और उसकी जान बचाई। थोड़ी देर में ही कन्टेनर का केबिन धूँ धूँ कर जल उठा। बाद में पेट्रोल पंप कर्मियों व लोगों ने पानी डालकर आग बुझाई, तब तक केबिन पूरी तरह जल चुका था।

प्राप्त जानकारी के अनुसार पलवल, हरियाणा निवासी कंडेनर चालक शाहरुख खाली कंडेनर लेकर



दिल्ली-अजमेर हाइवे पर बिलौची के पास कन्टेनर में आग लग गई।

जयपुर से दिल्ली की तरफ जा रहा था कि देर रात होने व नींद आने से

बिलौची पेट्रोल पंप के पास सर्विस लेन के किनारे कन्टेनर खड़ाकर केबिन

■ आग की लपटें देख लोगों ने केबिन में सो रहे चालक को जगाया

में सो गया। सुबह करीबन छह बजे शॉर्ट सर्किट होने से केबिन के निचले हिस्से में आग लग गई। आग देखकर पास के दुकानदार व अन्य लोग दौड़ कर गाड़ी के पास गए और अंदर सो रहे चालक को जगाया। पास के पेट्रोल पंप कर्मियों ने आग में पानी डालकर कड़ी मशकत से आग पर काबू पाया तब तक कन्टेनर का केबिन पूरी तरह जल चुका था। केबिन में रखा चालक का फोन व समान भी जल गया।

पूर्व सी.एम. वसुंधरा राजे की ओर से ख्वाजा को चादर पेश

चादर पेश करने के बाद पूर्व सीएम वसुंधरा राजे का संदेश पढ़ा गया

अजमेर, (कास)। सूफी संत हजरत ख्वाजा मोइनुद्दीन हसन चिश्ती के 813वें उर्स के मौके पर शनिवार को पूर्व मुख्यमंत्री वसुंधरा राजे की ओर से भेजी गई ख्वाजा

■ वसुंधरा राजे की चादर भाजपा के कार्यकारिणी सदस्य मजीद मलिक कर्मांडो लेकर अजमेर पहुंचे



ख्वाजा मोइनुद्दीन हसन चिश्ती के उर्स के मौके पर वसुंधरा राजे की ओर से भेजी गई चादर पेश की।

गरीब नवाज की मजार पर मखमली चादर व अकीदत के फूल पेश कर देश-प्रदेश में अमन चैन और शांति भाईचारा बना रहे, इसके लिए दुआ की गई। चादर पेश करने के बाद पूर्व मुख्यमंत्री वसुंधरा राजे का संदेश पढ़ा गया।

खादिम सैयद अफशान चिश्ती ने बताया कि राजस्थान की पूर्व मुख्यमंत्री

और भाजपा की राष्ट्रीय उपाध्यक्ष वसुंधरा राजे की ओर से ख्वाजा साहब के 813वें उर्स के मौके पर चादर भेजी

गई है। वसुंधरा राजे की चादर भाजपा के कार्यकारिणी सदस्य मजीद मलिक कर्मांडो अजमेर लेकर पहुंचे। चादर पेश

कर वसुंधरा राजे की लंबी उम्र और देश में अमन चैन शांति भाईचारा बना रहे। इसे लेकर दुआ मांगी।

नीमकाथाना जिले को पुनः बहाल की मांग, धरना जारी

■ विधायक सुरेश मोदी ने भूख हड़ताल पर बैठे लोगों को माला पहनाकर संबोधित किया

पाटन, (निर्स)। नीमकाथाना जिले को पुनः बहाल की मांग को लेकर संघर्ष समिति के बेतर तले पांचवें दिन भी धरना जारी रहा, जिसमें विधायक सुरेश मोदी ने भूख हड़ताल पर बैठे लोगों को माला पहनाकर संबोधित किया।

जानकारी के अनुसार आन्दोलन में अनिल वर्मा, नंदलाल सेनी, लालचन्द सेनी, मालाराम शास्त्री, संवरमल खटाणा ने नीमकाथाना जिले को यथावत रखने की मांग को लेकर भूख हड़ताल पर बैठ कर धरने को जारी रखा। बताया कि राज्य सरकार ने आनन-फानन में नीमकाथाना जिले को हटाकर आमजन को भावनाओं से खिलवाड़ किया है जिसका विरोध प्रदर्शन अलग-अलग संगठनों द्वारा किया जा रहा है। क्रमिक भूख हड़ताल एवं आंदोलन को जारी रखने के लिये छठे दिन निरंजित शिरोर सेनी, नरेंद्र कुमार सेनी एडवोकेट, न्यूटन सेनी एडवोकेट, संदीप यादव एडवोकेट, श्रीराम गुर्जर और बंटी वर्मा भूख हड़ताल पर बैठेंगे। आंदोलन में बैठे लोगों को विधायक मोदी ने अपने संबोधन में कहा कि लोकतंत्र में हितलरशाही नहीं होना चाहिए, भाजपा सरकार ने नीमकाथाना जिले को हटाकर नीमकाथाना की जनता के साथ विश्वासघात किया है, इसका समय आने पर जबाब भी दिया जाएगा और नीमकाथाना जिला लेकर भी रहेंगे।

इस मौके पर भूपेन्द्र सिंह मावण्डा, शशिपाल भाकर, रामस्वरूप गोरधनपुरा, रामवतार मंगावा, संतोष पारीक, बाबूलाल चौहान सरपंच, राजपाल डोई, रामसिंह गुरूजी, सुरेश खैरवा सरपंच, गोपाल सेनी, गंगाराम सैनी मावंडा, जयसिंह बोराण, महावीर सेनी, रामलाल मीणा, निरंजन लाल सेनी, बलवीर खैरवा, विक्रम यादव, अवतार गुर्जर, रवि खटाणा, कामरेड नागरमल सेनी, घोंसाराम सेनी, प्रहलाद महाराणिया सहित सैकड़ों की संख्या में क्षेत्रवासी मौजूद रहे।

पानी की निकासी नहीं होने से मुख्य रास्ता ब्लॉक, लोगों ने प्रदर्शन कर रोष जताया

नालियों के पानी की निकासी नहीं होने के कारण मुख्य रास्ता तालाब बना

सादलपुर, (निर्स)। राजगढ़ कस्बे के वार्ड 26 कुबा मस्जिद के पास मुख्य रास्ता ब्लॉक होने के कारण लोगों का धरों से निकलना दुभर हो रहा है तथा बीमारियां फैल रही हैं, मोहल्लेवासी नारकीय जीवन जीने को मजबूर हैं।

■ बार-बार प्रशासन को अवगत करवाने के बाद भी कार्यवाही नहीं होने का आरोप

उसके बावजूद प्रशासन द्वारा ध्यान नहीं दिये जाने पर लोगों ने रोष जताया तथा पानी निकासी की मांग की है। रफीक सोलंकी ने बताया कि बार-बार प्रशासन को ज्ञापन दिया है तथा अब भी हमने एसडीएम को ज्ञापन दिया है तथा ज्ञापन में बताया कि राजगढ़ के वार्ड 26 कुबा मस्जिद के पास मुख्य रास्ता ब्लॉक पड़ा है जिससे नालियों को गन्दा पानी मोहल्ले में भरा हुआ है, जिससे मोहल्ले में पानी निकासी नहीं हो पा रही है। रफीक सोलंकी ने बताया कि धरों के समान रास्ते में पानी भरने के कारण बंद हुए रास्ते के कारण बीमारियां सबसे ज्यादा इस मोहल्ले में फल रही हैं, जबकि बार-बार प्रशासन को इस संबंध में



रास्ते में धरों के सामने भरे गंदे पानी की निकासी की मांग को लेकर मोहल्लेवासियों ने रोष जताया।

अवगत करवाया जा चुका है, लेकिन ना तो नगरपालिका इस ओर ध्यान दे रही है और ना ही प्रशासन ध्यान दे रहा है, जिसके कारण मोहल्लेवासियों को आने-जाने में परेशानी उठानी पड़ रही है। मोहल्ले के बच्चे व महिलाओं व आम रास्ते से गुजरने वाले राहगीरों को आने-जाने में काफी परेशानी हो रही

है। गन्दा पानी एकत्रित होने से मोहल्ले में गंदगी फैल रही है, बच्चे बीमार हो रहे हैं, बच्चों को स्कूल जाने में भारी परेशानी उठानी पड़ती है। वहीं मोहल्लेवासियों ने मोहल्ले की इस जटिल जन समस्या का समाधान रास्ता खुलवाने की मांग की है। इसी दौरान रफीक सोलंकी,

मुबारिक, अब्दुल्ला, मोहम्मद सादिक, असलम, मोहम्मद सोहिल, इरफान, मोहम्मद रफीक, जरीना, रामेश्वर, मोहम्मद अस्गर, जावेद, गोधन, हनीफ हाजी, रबीना, मोहम्मद सरीफ, जमीन सोलंकी आदि का हस्ताक्षरयुक्त ज्ञापन देने वाले सभी लोगों ने रोष जताया।

पोंड में दो बहनें गिरी, एक की मौत दूसरी बहन को सुरक्षित निकाला

टोंक, (निर्स)। थाना लाम्बाहरिसिंह के गांव तात्या में खेत पर चारा ले जाते समय पर फार्म स्थित पोंड में दो बहनें गिर जाने से एक की मौत हो गई तथा दूसरी बहन को परिजनों व ग्रामीणों की सहायता से सुरक्षित निकाला।

लाम्बाहरिसिंह थानाधिकारी सुकेश कुमार ने बताया कि तात्या निवासी रामचरण चौधरी की तीन पुत्रियां रविना, अमीषा व अल्का जो बाइक पर सवार होकर अपने खेत पर मवेशियों के लिए चारा लेने अपने खेत पर गईं, जहां उनमें से बड़ी बहन खेत से पहले ही रूक गईं तथा रबीना व अमीषा खेत पर चारा लेने के लिए जा रही थीं कि अचानक

खेत पर बने फॉर्म पोंड के पास इनकी मोटरसाइकिल अनियंत्रित हो जाने से दोनों बहनें फॉर्म पोंड में जा गिरी। सूचना पर आये परिजनों व ग्रामीणों की सहायता से छोटी अमीषा को तैरते देखकर उसको निकाला गया, जिसको उपचार पश्चात सुरक्षित बचा लिया गया।

वहीं दूसरी बहन रबीना जिसको तैरना नहीं आता था, जिसके कारण उसकी डूबने से मौत हो गई। मौके पर पहुंची पुलिस ने मृतका के शव का पोस्टमार्टम करवाकर शव परिजनों को सौंप दिया। परिजनों ने बताया कि मृतका रबीना शादीशुदा थी, जिसका ससुराल ग्राम लावा स्थित चौरपुरा में है।

भारत सरकार, रेल मंत्रालय रेलवे भर्ती बोर्ड					
केंद्रीकृत रोजगार सूचना संख्या : 07 / 2024					
सांकेतिक सूचना					
मिनिस्टीरियल और आइसोलेटेड कोटियों के विभिन्न पदों की भर्ती					
नीचे दी गई तालिका में मिनिस्टीरियल और आइसोलेटेड कोटियों के विभिन्न पदों के लिए पात्र उम्मीदवारों से आवेदन आमंत्रित किए जाते हैं। आवेदन जमा करने की अंतिम तिथि 06.02.2025 है। सभी प्रकार से पूर्ण आवेदन केवल ऑनलाइन जमा किया जाना चाहिए।					
आवेदन प्रारम्भ होने की तिथि:	07.01.2025				
आवेदन जमा करने की अंतिम तिथि:	06.02.2025				
पदों के नाम	7 वें वे. आयो में वेतन स्तर	प्रारंभिक वेतन (₹)	विकिसत्ता मानक	आयु यथावत (01.01.2025)	कुल रिक्तियां (सभी रे. म. बो.)
विभिन्न विषयों के स्नातकोत्तर शिक्षक	8	47600	C2	18-48	187
वैज्ञानिक पर्यवेक्षक (एग्री/मिक्स और प्रशिक्षण)	7	44900	B1	18-38	3
विभिन्न विषयों के प्रशिक्षित स्नातक शिक्षक	7	44900	C2	18-48	338
मुख्य विधि सहायक	7	44900	C1	18-43	54
लोक अभियोजक	7	44900	C1	18-35	20
शारीरिक प्रशिक्षण अनुदेशक (अंग्रेजी माध्यम)	7	44900	C2	18-48	18
वैज्ञानिक सहायक / प्रशिक्षण	6	35400	B1	18-38	2
कानिष्ठ अनुवादक / हिन्दी	6	35400	C2	18-36	130
वर्षिक प्रचार निरीक्षक	6	35400	C1	18-36	3
कर्मचारी एवं कल्याण निरीक्षक	6	35400	C1	18-36	59
लाइब्रेरियन	6	35400	C2	18-33	10
संगीत अध्यापिका	6	35400	C2	18-48	3
विभिन्न विषयों के प्राथमिक रेलवे शिक्षक	6	35400	C2	18-48	188
सहायक अध्यापिका (जुनियर स्कूल)	6	35400	C2	18-48	2
प्रयोगशाला सहायक / स्कूल	4	25500	C2	18-48	7
लैब सहायक ग्रेड III (रसायनज्ञ और धातुकर्मी)	2	19900	B1	18-33	12
कुल					1036
उपरोक्त तालिका में दर्शाई गई आयु सीमा वर्षों में है और आयु की ऊपरी सीमा में कोविड-19 महामारी के कारण एक बार के लिए निर्धारित आयु सीमा से 3 वर्ष की छूट शामिल है।					
अधिक जानकारी के लिए कृपया नीचे सूचीबद्ध इस भर्ती में भाग लेने वाले सभी रेलवे भर्ती बोर्डों (आरआरबी) की आधिकारिक वेबसाइटों पर उपलब्ध विस्तृत केंद्रीकृत रोजगार सूचना (सीईएन) संख्या 07 / 2024 देखें।					
सीईएन संख्या 07 / 2024 के संदर्भ में भर्ती में भाग लेने वाले आरआरबी की वेबसाइटें					
अहमदाबाद	www.rbahmedabad.gov.in	बेंगलूर	www.rbtcdg.gov.in	मालदा	www.rbtmalda.gov.in
अजमेर	www.rtbajmer.gov.in	चेन्नई	www.rbtchennai.gov.in	मुंबई	www.rbtmumbai.gov.in
बैंगलूर	www.rtbnc.gov.in	गोरखपुर	www.rbtgkp.gov.in	पटना	www.rtbpatna.gov.in
भोपाल	www.rtbhupal.gov.in	गुवाहाटी	www.rbtguwahati.gov.in	प्रयागराज	www.rtbald.gov.in
भुवनेश्वर	www.rtrbs.gov.in	जम्मू-श्रीनगर	www.rbtjammu.nic.in	रांची	www.rtrbranchi.gov.in
बिलासपुर	www.rtbilaspur.gov.in	कोलकाता	www.rtbkolkata.gov.in	सिकंदरगढ़	www.rtbsecunderabad.gov.in
यह अधिसूचना पूर्णतः सांकेतिक प्रकार की है। उम्मीदवारों को ऑनलाइन माध्यम से आवेदन करने से पहले अपनी पात्रता सुनिश्चित करने के लिए विस्तृत सीईएन संख्या: 07 / 2024 की पोस्ट परामर्शदाता तालिका और रिक्ति तालिका को देखा जाना आवश्यक है। उपरोक्त भर्ती से संबंधित कोई भी शुद्धिपत्र / परिशिष्ट / महत्वपूर्ण सूचना समय-समय पर केवल रेलवे भर्ती बोर्डों की उपरोक्त वेबसाइटों पर ही जारी की जाएगी।					
अध्यक्ष रेलवे भर्ती बोर्ड					
दिनांक: 05.01.2025					
बिचौलिया, दलावां और जौब & कैंट चलाने वाली से सावधान रहें।					